

BIEŁARUSKAJA

KRYNICA

PALITYČNAJA, HRAMADZKAJA I LITBRATURNAJA HAZETA.

Adres Redakcyi i Administracyi:

WILNIA, LUDWISARSKAJA 1-19. (Wilno, Ludwisarska 1-19)
Redakcyja adčyniena ad 9 hadz. ran. da 4 hadz. wieč.„Biel. KRYNICA“ kaštuje na hod—10 zał., na paŭhoda—
5 zał., na 3 miesiacy — 3 zał., na 1 miesiac — 1 zał.
HAZETA WYCHODZIĆ RAZ U TYDZIEŃ.

Cena abwiestak:

na 1-šaj staroncy 60 hr., 2 i 3 — 50 hr., na 4-aj —
40 hroš. — za radok 'drobnaha' druku ũ adnej špalci_eADOZWA BIEŁARUSKAHA INSTYTUTU HASPADARKI
i KULTURY ũ WILNI.

Hramadzianie Bielarusy!

Ćwiorda j nastojliwa jdzie Bielaruski narod da lepšaje doli. Nia hledziačy na wialikija pieraškody, jakija lahli Jamu na darozie, Jon pačaŭ budawać nowaje žyćcio. Dumka adradžeńnia, dumka żyć tak, jak i ũsie narody żywuć, hłyboka zakaraniaisia ũ narodnyja masy. Horad i wioska, sielanie j rabotniki, wučonyja j niawučonyja — ũsie świedamyja Bielarusy strapijanulisia i ũzialisja da pracy na rodnej niwie. Bielaruski narod paznaŭ samoha siabie j pačaŭ budawać dla siabie lepšuju budučyniu.

Ale nia tolki Bielaruski narod pryšoŭ da ũswiedamleńnia, da paznańnia samoha siabie. U apoš-nija hady ũzniaŭsia ũ našym narodzie wialiki kulturna-aświety ruch. Bielaruski narod pierachodzie ũžo ad ũswiedamleńnia da budawańnia swaje rodnej kultury: Jon pačynaje budawać u pieršuju čarhu swaju rodnuju szkołu.

Hramadzianie Bielarusy!

Nadyšoŭ čas pasyłańnia dzieci u školy. Wypraŭlać dzieci u szkołu prychozicca nia tolki dzieła školnaha prymusu, ale j dzieła taho, kab dzieci nawučylisja czytać i piśać i kab zdabyli patrebnuju aświety, bo ciazka ciapier żyć čaławieku biez aświety. Škoła ũ našyja časy jość nieabchodnaja, jak dzieła duchoŭnych patreb čaławieka, tak, dzieła ciazkaha štodziennaha zmahańnia za kawałak čornaha chleba. Čaławiek biez aświety ũ našy časy moža być tolki słuhoj — niawolnikam, jakoha słašać koždy wykarystoŭwaje. U žyćci-ž hramadzkim biaz dobraj školy nia moža być poŭnaha nacyjanalnaha j kulturnaha adradžeńnia, nia moža być i materjalnaha dabrytu.

Siahońnia ziemi bielaruskija pakryty hustoj sietkaj polskich szkołaŭ. Škoły hetyja dla nas ču-żyja. Jany dajuć našamu narodu mała karyści, bo nawučajučy ũ čužoju mała zrazumiełaj mowie, zatrymliwajuć na niekalki hadoŭ narmalnaje raźwićcio dziciaci i prywučajuć lubić čužoje, a čurac-ca swajho. Praktyka pakazała, što syn bielaruskaha sielanina, končyŭšy čužuju szkołu, wychodzie wielmi časta ũ „pany“ h. zn. čurajecca swajho bački, swajej bielaruskaj mowy i zwyčajaŭ. Znaję taki „panič“ čužoje i lubić jaho, zatoje da swajho rodnaha, da mazolnaj ruki maje tolki pahardu i stanowicca zdradnikam swajho narodu.

Hramadzianie! Pryšla para zrazumieć, što tymčasam naš ratunak — heta naša rodnaja biela-ruskaja szkoła. Heta naš fundament, na jakim my pawinny budawać naša nowaje lepšaje žyćcio! Ciazka nam swajej školy dabiwacca, bo żywiom u časach, kali zakony tolki żywuć na papiery, ale ũsio-ž taki my majem światy abawiazak usimi siłami damahacca, kab zakon byŭ prawiedzienny ũ žyćcio—bo jon pryznaje bielaruskiju szkołu. Na padstawie školnaj ustawy z dn. 31.VII.1924 h. usie Bielarusy ũ Wilenskim, Nawahradzkim, Paleskim i čaści Bielaŭstockaha wajawodztwaŭ majuć prawa zakładać školy bielaruskija na kość kazny. Patrebny tolki podpisy bačkoŭ na adumysłowych deklaracyjach školnaha Inspektara.

Praŭda, dahetul škol nam na padstawie henych deklaracyjaŭ nie dawali i nie dawali biaspraŭ-na. Ale ci heta znača, što my majem maŭčać? Niel Jašče z bolšym naciskam my pawinny paŭta-ryć našy damahańni, choć-by jany i na hety raz akazalisia biaz skutku. Niachaj uwieś świet bačyć, što bielaruski narod świedamy, što jon znaję swaje patreby i damahajecca swaich prawoŭ. Niachaj pakaleńni, što pryduć pašla nas, z hordaścij uspomniać, jak ich prodki stojka zmahalisja za swajo światoje prawa — prawa na rodnuju szkołu!

Bački Bielarusy! Kali wy choćacie, kab dzieci wašy ũzhadowywalisia nia ũ čužym panskim duchu, kali choćacie, kab dzieci wašy nie wyrakalisia swaich siarmiažnych bačkoŭ, lubili mazolnuju pracu, swaju mowu, Bačkaŭščyniu i jej służyli, kali choćacie wyzwaleńnia našaha narodu z putaŭ ciemry i niadoli — dyk nieadkładna damahajcisia swajej rodnej bielaruskaj školy.

Bielaruskaja szkoła jość milejšaja i bližejšaja da dušy našych dzieciak.

Nawuka ũ rodnej bielaruskaj mowie bolš zrazumiełaja dla našych dzieciak, jak u čužoju mowie.

Bielaruskaja szkoła daje lepšuju padhatoŭku da žyćcia: jana nia łomić dušy dziciaci praz naki-dywańnie jej ad malenstwa čužoju i niezrozumiełaj mowy, jana adrazu abahačaje dušu dziciaci no-wymi paniaćciami i hetym pamahaje jaho raźwićciu. Bielaruskaja szkoła nia tolki wučyć u rodnej mowie, ale nawučaje i inšych mowaŭ, jakija patrebny ũ žyćci, jak mowy polskaj abo mowy zahra-ničnaj — słowam bielaruskaja szkoła daje dziciaci ũsio, što budzie jamu patrebnym u dalejšym žyćci.

Zatym i lubiać bielaruskija dziecki swaju rodnuju szkołu, achwotna chodzjać da jaje j skora nawučajucca hramaty i patrebnej nawuki.

Dyk dla dobra dzieciak našych, dla dobra ũsiaho našaha narodu, koždy Bielarus, bačka ci apia-kun dzieciak, pawinien wupańnić swoj abawiazak i jašče hetaj wosieni, da 31 śniežnia, padpisać i złażyć u školnaha inspektara deklaracyju na swaju rodnuju bielaruskiju szkołu*)

Centralny Ŭrad Bielaruskaha Instytutu
Haspadarki i Kultury
u Wilni.

*) Deklaracyi, śpisy, instrukcyi, wypiswajcie z Biel. Instytutu Hasp. i Kultury, Wilnia, Ludwisarskaja 1—19.

Światy Waclaŭ.

(929—1929)

28-ha wieraśnia siol. h. minaje roŭna ty-siača hadoŭ ad taho času, kali česki kniaz Waclaŭ pamior mučanickaju śmierci z ruki brata swajho Bolesława. Kaścioł zaličyŭ Waclawa ũ lik światych, a Čechi da siahońnia rachujuć jaho patronam swajho kraju. Na dokaz, što patronat hety rozumiejuć i pryjmajuć nia tolki na słowach, ale i na čynie, Čechi arhanizawali sioleta wialikija światawaclaŭskija światkawańni, jakija pača-lisja jšče ũ traŭni s. h. i končacca 27—29 wie-raśnia s. h. Dzieła taho, što światkawańni hetyja majuć šmat pawučajučaha i dla nas Bielarusaŭ, warta tuť ũ niekulkich słowach nad imi zatrymacca.

Siła i wieliść św. Waclawa ũ tym, što jon na swaju paru patrapiuć być dobrym čaławiekom, dobrym panaŭnikom i, što pry ũsim hetym red-ka zdarajecca, dobrym chryścijaninam. Tamu sławić światoha Waclawa cely chryścijanski świet: Čechi-ž sławiać jaho biaz rożnicy relihij-naj. My Bielarusy pawinny bačyć u św. Wacla-wie prykład praktyčnaha zastasawańnia ideałaŭ chryścijanstwa i biazmiežnaha kachańnia bačkaŭ-ščyny. Nia tolki tady, kali bačkaŭščyna ćwicie i raźwiwajecca, kolki tady, kali jana pakryŭdzana, abiazsilena. Hetakaj abiazsilenaj była Čechija ũ čas, kali kniaz Waclaŭ abymaŭ nad jej pana-wańnie. I adnak prywoŭ jaje ũ stan roskwitu.

Tamu i my Bielarusy, światkujučy siańnia razam z Čechami jubilej św. Waclawa, światku-jem ideał wolnaści i niezaležnaści narodu. Ideał, za katory čaławiek zdolny ciarpieć i pamierci z ruki nawat brata, ale da mety dojdzie.

Malimosia-ž, kab i neša bielaruskaja ziam-lica wydała z siabie ludziej takoj miery, jak św. Waclaŭ: światlejšaja budučynia nadojdzie napeŭna.
W. W.

Aŭh. Bartul.

Świetłaje pamiaci
Rainis'a.

Ziamlu łatyskiju žaloba skryła,
Wialiki syn jaje tak raptam adyžoŭ
u inšy świet. Zamoŭkła, ścicha lira
i žal zastaŭsia, tolki žal niamy biaz sloŭ...

Pamior pryjacieli našaha Narodu,
dzie moh, tam z pomačču dla nas prychozju Jon.
Zmahar za raŭnapraŭje i swabodu,
Zwiastun wialikich, świetłych budučyni dzion.

Zmahar za ščaćcie hramady pracoŭnaj,
biadu spaznaŭ... była znajomaja turma...
Rabočyja niaraz za pracę čornaj
prypomniać sumnyja swajho prawadyra.

My lučymsia z ziamloju łatyskaj ũ hory,
Spakoj Jamu! Świetlanny, budzie ũ pieśniach żyć
i sława, aź pakul ũ Bałtyckim mory
wada nia wysachnie, niachaj jamu hrymić.
Wilnia, 14.IX.29 h.

R a i n i s.

12-ha h. m. pamior wialiki piśmiennik Ła-tyskaha narodu,--Rainis, adzin z zmaharoŭ za jaho wyzwaleńnie, wialiki pryjacieli Bielarusaŭ. Z adu-kacyi praŭnik, usio swajo świetłaje žyćcio paświa-ciŭ dla druhich. Pryjmaŭ z maładych hadoŭ udziel u pracy łatyskaje sacyjał-demokratyčnaje partyi, zmahajučysja za wyzwaleńnie narodaŭ i palepšańnie bytu pracoŭnych. Siadzieŭ ũ was-trozie, byŭ na słyčcy ũ Sibiry, dzie napisaŭ swa-

je najlepšyja twory, pašla żyŭ zahranicaj. Pa adbudawaŭni Łatwijskaje dziarżawy wiarta ecca na bačkaŭščynu i pracuje, jak piśmiennik i jak hramadzki dziejač; byŭ pasłom Sojmu i niejki čas ministram. Pisaŭ wielmi śmat, jaho wieršy i dramy karystalisia i karystajuca prosta nadzwyčajnaju papularnaściu. Žywa cikawiusia bielaruskim żyćciom jak u Łatwii, tak i ahułam U 1926 h. biare čynny ūdział u Bielaruskaj Akad. Konferencyi ū Miensku, cikawicca bielaruskaj literaturaj i robić z jaje pierakłady, znajomiačy takim čynam Łatyšoŭ z bielaruskaj kulturaj, Bielarusam u Łatwii śmat pamahaje radaj i čynam, a časta prywietam i dobrym słowam.

Dyk wiečnaja pamiać wialikamu piśmieŭniku Łatyščyny, a pryjacielu Bielarusi!

Čytajcie i pašyracie „Bielaruskuju Krynicu“. Prysyłajcie padpisu na nowaje paŭhodździe

Z hazet.

Jak pryjmali francuskich pasłoŭ u Wilni.

„Kur. Wil.“ u Nr. 203 apisywaje pryńačcie ū Wilni francuskich pasłoŭ, jakija pryjażdźali adwiedać naś Kraj. Wiedama, spatykali ich i pryjmali adny tolki pradstaŭniki polskaha hramadzianstwa i polskija pasły, jakija staralisia pradstawić francuzam usio tak, kab jany zrazumieli, što tut čysta polski kraj. Ale heta nia zusim udalosia, bo ūžo wawawoda Račkiewič musiŭ u swajej pramowie śčwierdzić historyčnuju praŭdu, što tut było niekali Wial. Kniastwa Litoŭskaje, tolki woś jano zlučyłasia z Polščaj, jak „wolnaje z wolnym i roŭnaje z roŭnym“...

Ale ū apisaŭni pryńačcia jość inšyja kraśki. Adzin z francuskich pasłoŭ pramaŭlajučy skazaŭ, što ū Wilni pačuŭ wielmi dobruju prostu klasyčnuju francuskuju mowu i što pafrancusku umiejuć nia tolki wučonyja ludzi, ale nawet waźniki i staryja baby pad Wostraj Bramaj, bo hawaryli da ich i tłumaczyli ab Wilni pafrancusku...

Dyk woś-ža niešta padazronaje z hetym waźnikom i staroj babaj kala Wostraj Bramy! Ci tolki nie pierastaralisia pany pryjmajučy francuzaŭ u Wilni? Jašče čaho dobraha tyja, pryjechaŭšy ū Francuju, hotowy apisać, što Wilnia nia polski, ale čysta francuski horad. — Iznoŭ budzie biadal...

Niełohičnaść abšarnickaha „Słowa.“

Abšarnickaja hazeta „Słowo“ u numary 212 z pryčyny źmiaščeŭnia ū našaj hazecie ū prošłym numary staćci ab patrebie pašyraŭnia kirylicy abo hraždanki ū bielaruskim druku, silicca dakazywać, što byccam B. Ch. D. źmianila swaju arjentacyju pachilajučysia na Uschod.

Aŭtar hetaj zaciemki ū „Słowie“ swaje ćwierdźaŭni apiraje woś na takich „lohičnych“ dokazach: — Da hetaj pary siarod bielarusau pryčihnikami hraždanki byli hramadaŭcy, jakija byccam arjentujuca na Uschod, a ciapier ab patrebie pašyraŭnia hraždanki wystupiła i „Biel. Krynica“, dyk hetym samym i B. Ch. D. pakazwaje, što arjentujecca na Uschod.

Sapraŭdy, na stolki niełohičnaje ćwierdźaŭnie dyk i adkazywać nia ma mahčymaści. Adno tolki možna skazać, što hetakaj lohikaj „Słowa“ možna dakazać, što Turki jość Palakami abo i naadwarot.

Na zakančėŭnie musim skazać, što my nia tolki ciapier, ale i zaŭsiody ūwaźali i ūwaźajem kirylicu za abecedu bielaruskuju na raŭni z reformawanaj łacinkaj. A jak nie paćwiardźaje našaj arjentacyi na polski Zachad ūywaŭnie nami łacinki, taksama nia ćwierdzić ab arjentacyi na Uschod i pašyreŭnie nami hraždanki!

„Uradawaja bielarusizacyja Nawahradčyny“

Pad takim zahałoukam „Dz. Wil.“ Nr 211 za hazetaj „Życie Nowogródzkie“ padaje wiestku, što Ministerstwa Aświety asyhnawala 2000 zł. zapamohi na budowu bielaruskaj bursy ū Nawahradku i što tojeź ministerstwa wyznačyła čatyry stypendyi na wyšejšyja nawuki dla absolwentaŭ bielaruskaj himnazii.

„Dziennik Wilenski“ dyk i za hety kryšeŭ aburajecca, dakazywajučy, što pryščepliwaŭnie bielarusam polonofilskaha kirunku nie przywaje, pakazywajučy na fakt adychodu ad Janki Stankiewiča paśła Wałynca, pišučy dasłoŭna tak: — „Prypomnić tolki treba paśła Wałynca, katory prajšoŭ pa polonofilskim spisku Janki Stankiewiča ū tym-ža Nawahradzkim wawawodztwie pry jaŭnaj dapamozie ūradawych ūladaŭ.

Z Bielaruskaha żyćcia.

PAD POLŠČAJ.

Pasiedźaŭnie Centralnaha Ūradu Bielaruskaha Instytutu Haspadarki i Kultury. U minulyŭm tydni dnja 18, 19 i 20 h. m. adbyłisia pasiedźaŭni C. U. Biel. Inst. H. i K. na jakich abhawarywalisia sprawa padawaŭnia školnym inspektaram deklaracyjaŭ na bielaruskuju školu. U hetaj sprawie Centr. k. B. I. H. i K. wydaŭ adozwu da narodu, jakuju źmiaščajem ū hetym numary.

Na tym-ža pasiedźaŭni abhawarywalisia sprawy školnyja naahŭl i pryńiaty ū hetaj sprawie adpawiednyja pastanowy, wykanaŭnie jakich daručana slabrom Centr. Ūradu pasłom Stepowiču i Karuzu. Miź inšymi drabniejšymi sprawami pastanoŭlena: z 1 kastyčnika s. h. pierianaści kancelaryju Centralnaha Ūradu Instytutu z dahetulašniaha pamieškaŭnia pry Zawalnej wulicy 7 u pamieškaŭnie pry wulicy Ludwisarskaj Nr. 1-19, atkryć pry C. U. Instytutu bibliateku — čyralniu i dać pamieškaŭnie Bielaruskam Studenskam Sajuzu.

Bielaruski Studenski Sajuz atrymaŭ ad Biel. Instytutu Haspadarki i Kultury pamieškaŭnie pry wul. Ludwisarskaj Nr. 1-19 i ūžo tudy pierajšoŭ.

„Шлях Молодзі“. U hetym tydni wyjšaŭ Nr. 6 hetaj časopisi na miesiac wierasieŭ. Hrupa bielaruskaj moładzi, jakaja zhurtawaŭšysia ū redakcyjnaju kalehiju „Ш. М.“ — J. Najdziuk, Izabela Tumaš, A. Šutowič, J. Bahdanowič, W. Tarasewič i M. Pieciukiewič ūžo bolš paŭhodu času wydaje swaimi ūlasnymi siłami miesiačnuju časopiś „Ш. М.“ dla bielaruskaj moładzi. Heta redakcyjnaja kalehija ū swajej časopisi da apošniaha numeru pabudźala i zaklikała bielaruskuju moładź da arhanizacyi i pracy na niwie bielaruskaha nacyjanalnaha adradźeŭnia, amal ničoha nieŭspaminajučy ab asobnaj arhanizacyi bielaruskaj moładzi.

Ciapier-ža, u apošnim 6 numary „Шлях Молодзі“ u pieradawicy pad zahałoukam „Ab arhanizacyi bielaruskaj moładzi“ susim jasna wyświatlaje patrebu asobnaj arhanizacyi bielaruskaj moładzi, wyrażajučy nadzieju, što moładź bielaruskaja biezadkadna prystupie da formalnaj arhanizacyi maładych sił, arhanizujučysia ū aświečanuju, maralnuju, narodnuju hramadu.

Heta dumka „Шляху Молодзі“ spadzijsia nia projdzie mima wušej starejšaha bielaruskaha hramadzianstwa i jano spatkaje hetu moładź na niwie bielaruskaha nacyjanalnaha adradźeŭnia z naleźnym dla moładzi padtrymaŭniem jak z boku maralnaha, tak i materjalnaha.

Memoryjal Bielaruskaha Pasolskaha Klubu ū Lihu Narodaŭ. U pieršych čyślach wierašnia s. h. Bielaruski Pasolski Klub wysłaŭ memoryjal u Lihu Narodaŭ ab pałažeŭni Bielarusau pad Polščaj.

Zakryćcio i adkryćcio bielaruskaj drukarni im. Fr. Skaryny. U minulyŭm tydni 19-20 h. m. administracyjnaja ūlady zrabili ū drukarni rewizyju i znašoŭšy wokładku sšytka, jakaja mielasia drukawacca byccam niezapisanaj u knihu zakazaŭ, zabrali knihu zakazaŭ i zabaranili ū drukarni pracawać. Ale na treci dzieŭ knihu zakazaŭ addali i hetym samym źniali zabaronu.

Bielaruskaja bursa ū Nawahradku. U Nawahradku paŭstaŭ kamitet budowy Bielaruskaj Bursy pry Bielaruskaj himnazii. U toj kamitet uwachodziać nie adny Bielarusy. Kamitet źbiraŭ i źbiraje achwiary na budoŭlu bursy i wyznačyŭ uračystyja zakładziny bursy na dzieŭ 22 h. m., jakraz na toj dzieŭ, kali ū Nawahradku byŭ Prezydent Polščy. Na hetyja uračystyja zakładziny budowy bielaruskaj bursy kamitet zaprasiaŭ niekatarych Bielarusau i bielaruskija kulturna-paświewnyja arhanizacyi. Bielaruski Instytut Haspadarki i Kultury, nia mohučy delehawać swajho pradstaŭnika, wysłaŭ telehamu nastupnaha zmiestu:

„Bielaruski Instytut Haspadarki i Kultury witaje zakładziny bursy Bielaruskaj Himnazii ū Nawahradku, žadaje ūzhadawać jaknajbolš ščyrych pracuŭnikoŭ na niwie bielaruskaj kultury“.

Čutki ab Bielaruskaj Wučycielskaj Seminarii. „Kur. Wil.“ padaje, što „Bielaruski Wučycielski Sajuz“ padaŭ zajawu da Kuratoryi Wilenskaha školnaha wokruku za prošbaj ab wydačy dazwoł na adkryćcio prywatnaj bielaruskaj wučycielskaj seminarii ū Wilni.

Bielaruskija Wučycielskija Kursy. Toj samy „Bielaruski Wučycielski Sajuz“, jak padaje „Kur. Wil“, robić zachady prad ūladami dziela atkryćcia hadawych kursau dla bielaruskich wu-

čycialoŭ. Na hetyja kursy buduć pryjmać tych, katoryja skončyli bielaruskuju himnaziju, abo b. rasijskuju wučycielskuju seminariju.

„Haspadarski Zwiaz“ Janki Stankiewiča źbiraie achwiary na bielaruskija prywatnyja školy i na heta ūžo atrymaŭ ad ūlady dazwoł.

Kudy lepš bylo-b, kab „Zwiaz“ zamiast źbirać achwiary na prywatnyja školy, damahaŭsia-b adkryćcia ūradawych bielaruskich škol, bo biednaje bielaruskaje sialanstwa nia zmoźa złażyć u „Zwiaz“ stolki achwiar, kab zaspakoić patreby bielaruskaha školnictwa.

Jašče adzin sud nad b. pasłami: Rak — Michajłoŭskim i B. Taraškiewičam. 13 h. m. Wyjezdnaja sesija Akruźnoha Sudu ū Lidzie rozhladeła sprawu abwinawačėŭnia Rak — Michajłoŭskaha za byccam prociŭdziaŭniaju pramowu ū Zabrezi Wałožynskaha paw. Sud Rak — Michajłoŭskaha ū hetaj sprawie apraŭdaŭ.

20 h. m. mieŭsia adbycca sud nad B. Taraškiewičam u Wilni, ale adložany na dalej.

Abodwa hetyja b. pasły razam z inšymi adbywajuć ciaźki wastroh u turmie ū Polščy.

Kulturnaja praca na wioscy. U niadzielu 18 VIII s. h. Kiraŭnictwa Biel. Školy Biel. Inst. Haspadarki i Kultury ū w. Šaŭlanach, Brasłaŭskaha paw. ładzila bielaruskuju wiečarynu.

Adyhrana była kamedyja Fr. Alachnowiča „Pan Minister“, paśła pradstaŭleŭnia wučnioŭski chor uspomnienaj školy prapijajuć cely rad bielaruskich pieśniaŭ. Prahrama wiečaryny wielmi ūdała była wykanaŭna. Moładzi i starejšaha hramadzianstwa na wiečarynie było śmat. Hladzielniki z wiečaryny niazwyčajna byli zdawoleny.

Z RADAWAJ BIELARUSI.

Iznoŭ winawaciać. Niadaŭna my padawali wiestku, što komunisty abwinawacili bielaruskija literaturnyja kirunki, jakija hrupujuca kala časopisiaŭ „Polymia“ i „Uzwyšša“ u prociŭsawieckich imknieŭniach. Wina ich była ū tym, što chwalili adradźenskiju praco „Našaj Niwy“ i adzywalisia ab samabytnaści bielaruskaj kultury, niezaleźnaj ad maskoŭščyny. Ciapier dadchodziać da nas nowyja wiestki, što redakcyjnaju kalehiju nawukowaliteraturnaj časopisi „Polymia“, kudy, jak wiedama, uwachodziać najlepšyja bielaruskija piśmieŭniki, jak Kupała, Kołas, C. Hartny i inš. abwinawacili iznoŭ u pašyraŭni prociŭsawieckich, nacyjanal-demokratyčnych idejaŭ. Pryčynu da hetaha abwinawačėŭnia znajšli ū nadrukawaŭni niekulkich artykulaŭ u apošnim numary „Polymia“, miź inšym pryčapilisia da staćci D. Wasileŭskaha ab bielaruskim paeicie 19 st. Wierzye-Dareŭskim.

Aproč hetaha winawaciać redakcyju „Polymia“, što jana zusim adyšla ad kamunistyčaj partyi i kamunistyčnych piśmieŭnikaŭ, jakija swaju literaturu i nawuku apirajuć na marksizmie. Dy jašče zakidajuć, što „Polymia“ nawiazała swiaz z źbiełaruščynymi astatkami rasijskaj čornaj sotni(!). Mienskija hazety, pišučy ab usim hetym, damahajuca najbolšaj kary dla „winoŭnych“.

Jak bačym, pachod prociŭ bielaruskaści ū Rad. Bielarusi pachaŭsia nie na žarty. Nawat takich zajadlych kamunistych, jak Cišku Hartnaha winawaciać u „nacyjanal-demokratyčnym“ nachile. Budziem śladzić za ūsimi padziejami, jakija tam adbywajuca na hetym hruncie.

Wajawać nia nadta chočuć. U suwiazii z sawiecka-chiŭskim sporam ūlady abjawili nabor dabrawolcaŭ, jakija chočuć jechać na mandžurskuju hranicu baranić sawietaŭ. Dabrawolcaŭ zapisałasia nia śmat, bo z „šwejtresta“ (sajuz kraŭcoŭ) zapisałasia 7 čaławiek, z mienskaj fabryki „Baławik“ — 8 čaławiek i z studentaŭ uniwersytetu — 3 čał. Rešta rabočych i studentaŭ nie zachacieła zapisacca, a tolki pastanawili „apadatkawacca“ na patreby wajny, addajučy na heta časć swajho zarobku.

Wykidajuć z kompartyi kułakoŭ i „padkułakoŭ“. C.W.K. Kom. Partyi Bielarusi apublikawaŭ danyja ab rezultatach apošniaj čyŭstki radoŭ kompartyi. Pawodle hetaj statystyki z kom. partyi wykidalili nia tolki ašukancaŭ, chabornikaŭ, antysemitaŭ, chulihanaŭ, pjanic, (23 proc) kułakoŭ, ale nawet pryčihnikaŭ chutarnaj haspadarki i „padkułacznikaŭ“. Što heta za „padkułaczniki“ — hazety nia pišuć, ale musić takija ludzi, jakija majuć dla siabie chleba i da chleba. (Bo tych, katoryja majuć chleba na prodaź, tam nazywajuć kułakami.)



Z niezależnej Litwy.

Żjezd litoŭskaj moładzi ũ Šylute. U m. Šylute (u kłajpedzkim kraju) adbyŭsia żjezd ta-mašniaj litoŭskaj moładzi zhurtawanaj u arhanizacyi „Sandara”. Heta arhanizacyja paŭstała jašče ũ 1912 h. u Tylży, dziakujučy starańniom wiadamaha pasty litoŭskaha d-ra Widunasa. „Sandara” naličwaje ciapier zwyż 20 tysiać siabraŭ. Meta hetaj arhanizacyi — pašyreńnie nacyjanalnej ŭwiadamaści.

Nowaja dapamoha sialanstwu. Hadoŭla bydła i maločnaja haspadarka ũ Litwie raźwiwa-jecca dawoli űparka. Wywaz za hranicu masła ũ handlowym bilansie zajmaje dawoli pakaznuju cyfru. Ułady, z metaj űwialičeniia produkcyi ma-łočnaj, jak tolki mohuć, tak pamahajuć sialan-stwu ũ hadoŭli dobrych karoŭ. U apošnija časy ministerstwa spraŭ rolnych zaćwierdziła prajekt nowaj dapamohi dla sialan na budowu specy-jalnych basejnaŭ (wialikaja sudzina) dziela zak-waski na zimu zialonaha kormu skacinie. Henyja basejny majuć być budawany z cehły abo ce-mentu i musiać być ustrojony kala chlawa. Prak-tyčnyja parady ũ hetaj sprawie haspadary buduć atrymowywać biespłatna ad rejonowych haspa-daroŭ.

Wywaz bydła ũ Niamieččynu. Pošla pod-pisańnie handlowaha dahaworu z Niamieččynaj, wywaz bydła z Litwy znaćna pabolsaŭ. Padnia-łasja i cana na bydła. Cana na koni padniałasja na pałowu. Adna tolki bojnia „Maistas” u pra-ciahu m-ca žniŭnia s. h. wywiezła ũ Niamieččy-nu 813 sztuk bydła—279 tonaŭ żywoj wahi.

Pradstaŭniki italjanskaj presy ũ Litwie. U kancy žniŭnia s. h. adwiedali Litwu pradstaŭ-niki italjanskich najbolšych hazet. Hości naleź-na byli pryńiaty űladaj i litoŭskimi literatarami. Adwiedaŭsy Koŭnu i najbliźejšyja wakolicy, prad-staŭniki italjanskich hazet adbyli padarozu pa ce-łaj Litwie i miź inšymi z wialikaj cikawaścij adwiedali doŭhi prastor kala polska-litoŭskaj administracyjnaj linii.

Litoŭskaja delehatka na kanhresie žan-čyn u Prazie. U kancy žniŭnia s. h. u Prazie českaj adbyŭsia miźnarodny kanhres žančyn. Litoŭskich žančyn reprezentawała dacentka Lit. Uniw. p. Čurlonienė. Litoŭskaja delehatka na kanhresie skazała pramowu i űručyła prezescy kanhresu, amerykanskaj žančynie, albom m. Wilni.

Z Ukrainskaha žyćcia.

Ašwietny Kanhres u Lwowi. U dniach 22, 23, i 24 wierašnia s. h. adbyŭsia Ašwietny Kanhres „Prašwity” u Lwowi.

Hety Kanhres ładziła T-wa „Prašwita” z pryčyny 60-hodździa swajho istnawańnia. Treba zaznaćyć, što „Prašwita” wykanała wialikaje za-danńie na Ukrainskaj kulturna prašwietnaj ni-wie ũ praciahu 60 hahoŭ.

Z pieršych hadoŭ swajho istnawańnia „Prašwita” nie ahraničywałasja tolki ašwietnaj rabotaj, ale wielmi pryčyniłasja da razbudowy ekanamičnaha žyćcia Ukrainy.

Siańnia-ž „Prošwita” abmiažowałasja wyk-lučna ašwietnaj pracaj.

My, Bielarusy z swajho boku žadajem karysnej pracy dla „Prošwity” na niwie Ukrain-skaj kultury!

Praces byŭšych Ukrainskich stralcoŭ. U Bierežanach na Ukrainie adbyŭsia proces 32-ch b. Ukrainskich stralcoŭ, jakich prakuratu-ra abwinawačywała za prynaleźnaść da tajnaha t-wa „Sajuz Sičewich Strilciw”, što byccam miała wyjaŭlać prociŭdziarzaŭnuju dziejnaść u žniŭni, wierašni i kastyčniku 1928 h.

Sud usich abwinawačanych zasudziŭ u wastroh. Abaroncy apelujuć dalej.

Z Polšcy.

Dwa palityčnyja wystupleńni dwuch űdziarzaŭnych mužoŭ. Ab polskaj unutranej palitycy pišać ciaźka i niebiašpiečna. Čamu nie-biašpiečna — dahadacca nia trudna. A čamu ciaźka, dyk ab hetym treba było-b pišać wielmi űmat i taksama trudna razminucca z wyškaz-anaj niebiašpiekaj.

Ciapier, jak wiadama, űlada ũ rukach sa-nacyi. Užo try hady z hakam jana kiruje poli-tyčnym žyćciom Polšcy. U Sojmie sanacyja sta-nowić mienšaść. Ale zatoje ũ uradzie, u palicyi i ũ wojsku jana maje amal absalutnuju bolšaść. Dziela hetaha űrad jość u kanfliktie z Sojmom,

a sojm u kanfliktie z uradam. Mnohija kaźuć, što heta nienormalna i što tak nazaŭsiody być nia moźa. Ale űžo kala 4-ch hadoŭ heta űsio ciahniecca.

Apazycyja ũ Sojmie, jakaja stanowić sojmawuju bolšaść, z uradu niezdawolena. Ale jašče niarazu nie űchwaliła dla űradu niedawie-ru. Zwyčajna bywaje tak u parlamentach, kali bolšaść nie zdawolena z uradu: — pastanaŭlaje niedawier uradu, űrad adstupaje i sojmawaja bolšaść tworyć urad nowy. Dyk čamu sojmawa-ja apazycyja nie űchwaliła niedawieru dla űra-du? A prosta, dziela taho, što nia maje adwahi. Bo što-ž budzie tady, kali űrad, zamiest ustupać, pastawić sprawu tak, kab „ustupiła” apazycyja?

U apošnija časy miełasja adbyccca kanfe-rencyja pradstaŭnikoŭ sojmawych klubau z pre-mjerem uradu, aprača klubau: bielaruškaha i űkrainskaha, ale z pryčyny admowy klubau konferencyja nie adbyłasja. Pałażeńnie zawas-tryłasja.

Pašla hetaha marš. Piłsudski napisau u hazety daŭziorny artykuł, u jakim jašče raz wy-jawiŭ swaju niaprychilnaść da sojmawych pa-słoŭ, ale bolš u łahadniejšaj formie, jak u pa-piarednich artykułach.

U adkaz na hety artykuł, u abaronie Soj-mu, napisau u hazety marš. Sojmu Dašynski, jaki, apisywajučy inycyjatywu z boku űradu ab sklikańni konferencyi i swaju hutarku ab spra-wach dziarzaŭnych z Piłsudskim, u kancy piša, što — kali-b Sojm składaŭsia z 444 pryčilni-kaŭ siańniašniaha sposabu kirawańnia Polščaj, dyk i tady ũ wačoch Piłsudskaha łaski nia mieŭby, nawet pašla pakornaha zaćwierdźańnia űsiaho, čaho-b jon zažadau.

Z hetaha bačyć moźna, što miź uradam i Sojmom adnosiny niesamawityja i dawoli za-wostrany.

Jakaja z hetaha űsiaho budzie razwiazka — pakaźa budućynia.

Z zahranicy.

Z S.S.R.R. Łunačarski ũ adstaŭcy. Ka-misar narodnaj prašwity ũ Rasiei Łunačarski padaŭsia ũ adstaŭku. Na jaho miejsca naznač-a-ny naćalnik palityčnaj uprawy čyrwonaj armii Bubnoŭ. Što maje znaćyć adstaŭka Łunačarska-ha, jaki byŭ kamisaram prašwity ad samaha pačatku istnawańnia sawietaŭ — nia wiadama. Nowy kamisar, jak kaźuć, maje űwodzić military-zacyju školnaj moładzi i wiasci űzhadawańnie ũ duchu čystaha komunizmu. Apošnim rasparadźe-ńniem Łunačarskaha, prad jaho adstaŭkaj, było wy-kinuć knihi Ewanhiella z usich bibliatekaŭ.

Trockaha ũ Sawiety nia puščajuć Pali-tyčnaje biuro komunistyčnaje partyi pastanawiła pradoužyć čas wyhnańnia Trockamu jašče na hod. Dahetul Trocki byŭ wysłany da 1 śnieźnia siol. h. znaćyć ciapier wysyłka pradoužana da 1 śnieź-nia 1930 h. A potym što? ci daduć dazwoł wiar-nucca ũ sawiety? A moźa treba budzie ũ Turcyi i wiek wiekawać? Jość ab čym dumać Trockamu.

Bucharyn taksama ũ niałascy. Aproć Troc-kaha papaŭ u niałasku i Bucharyn. Kali Trocka-ha wykiniłi z Sawietaŭ za „lewy” uchił, dyk Bu-charynu pahraźaje toje samaje za „prawy”. Bu-charyna űžo adstawili ad usich stanowišć u ko-munistyčnaj partyi, a nawet ad kominternu. Bu-charyn űwajaże, što jon staic na prawilnaj daro-zie, na takoj, jakuju pakazaŭ Lenin i adkliknuŭ-sia da ahulnaha žjezdu kominternu.

Jak widać rasiejskija komunistyčnyja paw-dyry sami űžo hublajuć swoj űlach, kali abwina-wačywujuć adzin druhoha ab nieprawielnaści taje linii, jakuju im pakazaŭ Lenin, a űsciaź jany ka-źuć, što koźny z ich idzie darohaj Lenina.

Liha Narodaŭ. Na ciapierašniaj wasieńniaj sesii Lihi Narodaŭ miełasja razhladacca bolš pa-waźna sprawa nacyjanalnych mienšaściaoŭ. Tym-časam heta sprawa adbyłasja plataničnymi hutar-kami. Niamieckija palityki űwajažuć, što sprawa nacyjanalnych mienšaściaoŭ astałasja nia wyraša-naj i na dalej i što heta sprawa ũ budućym ho-dzie pawinna być uziata naleźna pad razwahu.

Krywawyja padzieli na Dalokim Uschodzie. Miź Chinami i bałšawikami, jak wiadajem, paŭ-stała kałatnia z aruźžam u rukach. Ani adna, ani druhaja starana da hetaj pary wajny aficyjalna nie abjawiła, a tolki tak čas ad času pierastreli-wajuca i jak maha padhataŭlajuca być hatowy-mi da wajny. Strojać sabie plany wajny bałšawi-ki, strojać i Chiny. Ale jak adny tak i druhija wajny bajacca. Čym heta űsio končycca — pa-kułšto hadać trudna.

Z kraju.

Z žyćcia kooperatyŭnaha. M-ka Mir. Dnia 8.IX s. h. adbyŭsia tut žjezd wysłancoŭ spaży-wieckich kooperatywaŭ z pawietu Staŭpieckaha. Uradzili űtworyć na pawiet Staŭpiecki Kooperatyŭnuju Radu, katoraj daručyli űparadkawać spra-wu ahulnaha zakupu tawaraŭ dla kooperatywaŭ zbliźanych da Mira. Daručyli taksama Radzie žwiarnucca — miź inšym — u Rady hminnyja za padmohaj hrašowaj na pašyreńnia kniźak ab kooperacyi i naahul nawuki ab kooperacyi.

Usiaho ũ pawiecie Staŭpieckim jość 9 spa-żywieckich kooperatywaŭ. Za dwa astatnija hady paŭstała tut 7: u Miry, u Nowym Świeržani (pry tartaku), u Simakowie, u Bieraźnie, u Małych Żu-chawičach, u Ojucewičach.

Udzieł u žjeździe brali ad Kooperatyŭnaha Sajuzu „Społem” lustratar, instruktar-arhanizatar i kiraŭnik baranawickaha addziełu. Tyja-ž troje taho-ž dnia mieli pramowy ab kooperacyi ũ Do-mie Ludowym u Miry.

E. B.

Usiačyna.

Trocki zasudźany na śmierć. Jak pawie-damlajuć hazety, byccam űlady bałšawickija zawoćna za-sudzili Trockaha na śmierć. Prysud maje być wykanany pa pawarocie Trockaha z Turcyi ũ Rasieju. Dziela pie-raściarohi Trockaha, wyjechała delehacyja jaho ũ Turcyju.

Śnieh u Eŭropie. Na poŭnačy Finlandyi wy-paŭ pieršy śnieh. Nia hledziačy na toje, što heta kraj na poŭnačy, adnak u hetuju paru śnieh byŭ niespadziawan-kaj.

Para, kab i űnas tak było. Francuski bis-kup adzin wydaŭ rasparadźeńnie, zabaraniajučy dostup da cudoŭnaha miesca ũ Lurd tym žančynom, kotoryja nieprzyzwaita apranuty.

500 piarunoŭ u praciahu adnaje hadziny Apošnimi dniami šaleła strašennaja bura na pam-ory. U praciahu adnaje hadziny 500 razoŭ udaryŭ piarun, jaki zabiŭ na śmierć 6 asob

Šmat zhareła budynkaŭ sa zbožam i żywołaj. Zładziei choć što krađuć. U adnaho paz-nanskaha pradprijemstwa űkrali zładziei cely ciahnik (13 wahonaŭ) űtučnych nawozaŭ. Zładziejaŭ űlady wykryli.

Ab haspadarcy.

Sadok űvosieni.

(„v” čytajecca jak „w”).

Jak zbaźawiny (żyta, awios, jaćmień), tak sienaźaci, a taksama i drevy, asabliwa fruktovy-ja—patrabujuć dahladu za saboj što hod. U pra-ciŭnym wypadku űdzičejuć. Dahlad za drevami patrebny dla taho, kab űscierahcy ich ad roz-nych chwarobnych űužałak, jakija űvosieni skła-dajuć pad karu swaje jaječki; z hetych jaječak na wiasnu vyjduć hatowyja űkodniki, jakija pa-jadajuć pupuški listoŭ i ćwieta.

Tamu treba űvosieni paabrazać z frukto-vych dreŭ usio hallo suchoje, paparazać hallo żywoje, ale za hustoje. Pni dreŭ treba abćyścić ad mochu i adreskaŭšaj suchoj kary. Robicca heta najlepš dracianoj űćotkaj. Hetak abćyščany pień treba pabialić miašaninaj wapny, hliny i *świeźaha karawiačaha kału*. Bialeńnie heta da-je dźwie słuźby: a) zabiwaje jajki űkodnikaŭ, abo nie dajeć im mahčymaści być tam pałożanymi i b) bieraże drewa ad zanadta palačaha wiesna-voha sonca: kara nia łopajecca i pupuški nia tak chutka raspuskajuca; mienšy strach pierad rannymi marazami.

Ziamlu űwakoł drewa treba na zimu dobra űskapać, ale nie paranić kareńnia.

Dobra bywaje pni dreŭ paabwiazywać sala-mianymi pierawiasłami, paabmačywanymi ũ nieš-ta lipkoje, kab uspaŭzajučyja z ziamli na drewa moški pryłipali i hinuli.

Čto majecca sadzić ušćepy na wiasnu, toj dobra zrobic, kali vykapaje jamy űžo űvosieni, kab ziamla dobra pieramierzła.

Z Wilni.

Biespłatny prajezd u Litwu. Pad takim za-haloŭkam „Życie Ludu” u numary 18 padaje, što palicy-ja, pa rasparadźeńniu űlady, wywiezła ũ Litwu W. Motjosa pasylnaha wilenskaj litoŭskaj himnazii. V. Motjoš nia űš-pieŭ űlikwidawać tut swaich sprawaŭ haspadarskich, bo na heta mieŭ tolki 3—4 hadziny času i musiŭ usio pa-kinuć.

Kanfiskata „Życie Ludu.” Pa zahadn Sta-rosty, 13 h. m. skanfiskawany Nr 17 „Życie Ludu” za za staćciu—„Skutki nieadpawiednaj palytyki”.



DA NAS PIŠUĆ.

PATREBA MALITWIENIKA U BIEŁARUSKAJ MQWIE DLA PRAWASŁAUNYCH BIEŁARUSAU.

Żyrawicy, paw. Słonimski. Biełaruskaja narodnaja świedamaść nastolki achapila našy masy, što nia znojdziacca chiba niwodnaje wioski, dzieby nia było naskroź świedamych adzinak. Narod, katory żywie, musić prajaŭlać u wašich halinach swajo życie. Majem my swaju świeckuju literaturu, ale na žal relihijnej nima. Biełarusy-kataliki majuć choć nie bahatuju: majuć malitwieniki „Boh z nami“, „Hołas duży“ i perjodyčnuju časopiś „Chryśc. Dumku“, a biełarusy prawasłaŭnyja hetaha pazbaŭleny. Wydawałasja kaliś časopiś „Prawasłaŭny Biełarus“, „Zarnica“, ale ciż hetyja časopisi mahli zadawolić duchowuja potreby bieł.-praw?! Dyk woś adčuwasjacca na wioscy wialikaja potreba relihijnej literatury dla bieł.-praw. u biełaruskaj mowie, a pieradusim potreba, kab choć malitwienik byŭ u biełaruskaj mowie.

K. Niaščasny.

U BIEŁARUSKAJ URADAWAJ ŠKOLE WUČY-CIELKA POLKA.

Żurychi, Wialejskaha paw. U nas jość nia pieršy hod biełaruskaja ŭradawaja szkoła. Da sioletniaha hodu była ŭ našaj škole wučycielka Biełaruska, katoraja lubiła dziaciej—wučniaŭ, a jaje lubili wučni i starejšyja. U hetym hodzie prysłaŭli ŭ našu biełaruskaju szkołu nowuju wučycielku Polku, katoraja nia tolki, što pabiełarusku niaŭmieja, ale susim mała rozumieje biełaruskaju hurtku. Jana kaža, što jana z Halicyi. Pryšoŭ užo čas wučycca — nastupiŭ školny hod i pajsli dzieci ŭ szkołu, a ŭ škole siadziać i hladziać, jak barany na malawanyja waroty, nierazumiejućy, što im kaža papolsku ŭ biełaruskaj škole wučycielka Polka. Mučacca dzieci, kab zrozumieć wučycielku i ničoha nia wychodzić, mučycca i wučycielka, starajućysia tłumaćyć dzieciam, kab jany zrazumieli i taksama ničoha. Nima wiedama, chto skarej nawučycca: ci dzieci ad wučycielki papolsku, ci wučycielka ad dziaciej pabiełarusku. Saprady ŭzajemnaja nawuka!

Treba, kab ab hetym zacikawilisia biełaruskija kulturna-prašwietnyja arhanizacyi i žwiarnulisia da adpawiednych uładaŭ dzieła naprawy hetaj niedarečnaści.

Susied.

KSIONDZ PROCIU PARACHWIJAN BIEŁARUSAU.

Tabaryški, kala Wilni. U našaj parachwii żywuć čyścusienskija Biełarusy. Na terytorii našaj parachwii prawasłaŭnych nima — adny kataliki. U apošnja časy našy ludcy pačali prabudżacca da biełaruskaha nacyjanalnaha życia. Pašyrylisia ŭ parachwii biełaruskija hazety: „B. Krynica“ i „Chryścijanskaja Dumka“. Sioleta zasnaŭsja ŭ nas hurtok Biełaruskaha Instytutu Haspadarki i Kultury i raspačaŭ enerhična swaju dziejność: atkryŭ biblioteku-čytniŭ i pačaŭ hadzić lekcyi-referaty.

Nie spadabałasja heta ŭsio našamu probašču ks. Wołk-Karačeŭskamu i pačaŭ jon zmahańnie ŭ parachwii z biełarusčynaj endeckim sposabam. Spiarša ks. W.-Karačeŭski zmahaŭsia z bolš dziejnymi biełaruskimi adzinkami, jak heta było z J. Jarmałkowičam, a pašla raspačaŭ zmahańnie i z usimi — z usim biełaruskim rucham u parachwii. Ks. W.-K. nia stydajacca nazywać swaich parachwijan bałšawikami, a biełaruskija arhanizacyi bałšawickimi. Jon strašyć ludziej, kab nie naležali da hurtka Bieł. Instytutu Hasp. i Kultury, raŭnujućy jaho da byšych hurtkoŭ Hramady.

Tut mušu skazać, što z našych ludziej nihto da Hramady nie należyŭ i što našy ludcy nia jość bałšawikami dyj bałšawikoŭ nia lubiać, a jość čyścusienskija Biełarusy i wierajućyja kataliki. A toje, što ksiondz nia lubić Biełarusau, dyk u nas usie užo znajuć i na jaho ŭsialakija za heta kryki niezwaroćywasjacc nijakaj uwahi. Wiedama, kab ksiondz išoŭ razam z narodom, byłob kudy lepš i dla sprawy ahulnaj i dla sprawy katalickaha kaścioła. Ale, na žal, tak nia jość. U kancy mušu skazać, što ksiondz W.-Karačeŭski ruchu biełaruskaha ŭ nas nia spynie, a takoj swajej prociudziejnaścij, tolki bolš zahartuje ludziej, kab trymalisia biełarusčyny macniej.

W. Paŭlukowič.

MOŁADŹ NA KIEPSKAJ DAROZIE.

Subotniki, Lidzkaha paw. U niadzielu 1 h. m. Subotnickija chłopczy (wiedama nia ŭsie) zadumali pabicca z chłapcami z susiedniaj wioski. Nu i pačali. U wyniku čaho byli mocna ranienyja, a ad adnaho chłapca adabrali hrošy. Hetym, jak wiedama, pacikawilasja palicyja i bujany apynulisia aź u sudździ śledčaha ŭ Lidzie. A sudździa za heta taksama pa haławie nia hladzić i sprawa pajsła ŭ sud.

Darahaja moładź, kiepskija hetakija pastupki, treba šukać lepšaj darohi. Kab znajści lepšuju darohu, treba kinuć pić harełku, treba čytać hazety, arhanizawacca ŭ kulturna-prašwietnyja hurtki Biełaruskaha Instytutu Haspadarki i Kultury i pracawać dzieła dabra swajho i našaha biełaruskaha narodu.

B. S.

ZWARAČYWAJ, MOŁADŹ, Z BŁAHOJ DAROHI!

Hłybokaje, Dzišnienskaha paw. Nia tak daŭno ŭ adnu niadzielu Hłybockaja palicyja ad samaha rańnia była na „pahatowi“, prociŭ tutejšych niekatorych chłapcoŭ — bujanaŭ, katoraja ŭ papieredniuju niadzielu wiali ŭ miastečku bojku-wajnu.

Palicyja tych chłapcoŭ, jakija pryjmali ŭdział u bojcy, pačela ławić i sadzić u arešt. Chłopczy pačali spraciŭlacca i pačalosia tuzańnie. U kancy ŭsiožtaki chłopczy apynulisia pad klučom. U hetaj awantury paciarpili i ničym niewinawatyja chłopczy, katorych tak-ža čamuści palicyja zahnała pad kluč, dzie siadzieli inšyja aryštawanyja. U areście chłapcom, jak jany chwaililisia, dobra „ŭsypali“ prabywasjucyja tam aryštawanyja.

Soramna robicca nam usim za takich bujanaŭ. Jak bačym, dyk i wiaźni z bujanami nie salidaryzawalisia, bačacy ich nizkija pastupki.

U abaronu hetych chłapcoŭ možna tolki adno skazać — čamu ŭlada pamieščania areštu nie pieraškodziła bojcy ŭ areście. Ale heta nia jość herojstwam hetych chłapcoŭ i ich nie apraŭdywaje. Pastupki ichnyja ich hańbiać.

Darahaja moładź, pakiń błaħija nawyki i biarysia za lepšaj! Kab wyzbycca błaħich nawykaŭ, čytaj swaje rodnyja biełaruskija hazety, arhanizujsia ŭ kulturna-prašwietnyja hurtki Biełaruskaha Instytutu Haspadarki i Kultury, wypisywaj swaju rodnuju hazetu dla biełaruskaj moładzi „Ślach Moładzi“, a heta ŭsio pakaza Tabie ślach da lepšaha i abaronić Ciabie ad hańby.

Tur.

JOŚĆ WYRADKI I U NAS.

w. Maściany, paw. Swiancianski. Naša wioska naskroź biełaruskaja, wyklučna składjacca z biełaruskich sialan i pry hetym nacyjanalna świadomaja. Adnak i z pamiż nas znajšlisia wyradki, jakija čamuści jašće ličać siabie „palakami“. Ličuć siabie „palakami“ niekatoryja našyja dziaŭčaty i starajucca hawaryć usiudy pa polsku, choć ichnuju polskuju mowu nieiħa nazwać polskaj, ale, prosta kažućy, niejkim žarhonam. Ale hetaha mała. Woś tyja t. zwanyja „palački“ wiaduć siabie niemaralna. Jany swaim zachawańniem — błaħi przykład dajuć našaj moładzi.

Usim dobra wiedama, što kali čalawiek zbočyć u adnym, to pašla zdolny ŭsiudy rabić zbačeńni. Dyk pieraściraħaju našu moładź nia jści tej darohaj, jakoj iduć niekatoryja našy dziaŭčaty.

Wučany.

Praŭnyja parady.

K. Turonku:

Pytańnie: Pawodle planu našaj ziamli susied naš karystajacca užo kala 80 hadoŭ kawałkam našaha paswišča — balota Ci možam my adsudzić?

Adkaz: Kali Wy, abo Wašy dziady — bački hety kawałak balota addali susiedu na niejki čas i hety termin skončyŭsia nia bolš jak 10 hadoŭ tamu, dyk adsudzić, a kali hetakich dahaworaŭ nia było, dyk ničoha nia zrobicie, bo zajšla daŭnaść.

Janu Borysu:

Ad Was piśmo atrymali i dajom woś taki adkaz: U hetym hodzie treba Wam skončyć IV addziel školy. Tady budzicie mahćyć pastupić u budaŭlanuju szkołu, u jakoj nia treba płacić ani za nawuku, ani za staławańnie.

Janu Kawalowu:

Pytańnie: Jak wyznaćyć kurateliu nad majemiasćcij zahinušaha?

Adkaz: Zrabiŭšy ŭsie dakumenty ab zahinušym i ab jaho majemiasćci, ab čym Wy wiedajecie, jak widać z Wašaha piśma, treba padać da prakurora pry Akružnym Sudzie z prošbaj wyznačeńnia kuratelii (apieki) nad majemiasćcij zahinušaha.

B. Sliskamu:

Pytańnie: U 1922 hodzie ja kupiŭ na kirmašy bankrat. U hetym hodzie 17. VII palicyja ad mianie čamuści hety bankrat adabrała. Što rabić, kab žwiarnuć swaju stratu abo bankrat?

Adkaz: Treba dawiedacca, na jakoj padstawie palicyja jaho zabreła. Kali zabreła, jak wajenny zdabytak, dyk reć horšaja, a kali jak čyjuś ułasność, dyk Wy da palicejskaha pratakołu dlučycie swaju zajwum, ad kaho kupili i skolki zaplacili i tady trebućcie ad teje asoby zwarotu Wam hrošaj. Kali-ž bankrat zabrany, jak wajenny zdabytak, treba ŭziać ad palicyi kwit ab adabrani joho ad Was i padać u Sud tuju asobu, ad jakoj kupili, kab žwiarnuli Wam hrošy.

Naša pošta.

J. Kawalowu. Praŭnyja parady dajom.

Uł. Hmym. „B. K.“ wysyłam Wam akuratna.

Ad. Karalu ŭ Francyi. „B. K.“ pasyłam.

P. Rajčonku. Hrošy atrymali, dziakujem. Wysyłać możacie praz poštu na naš adras. „B. K.“ wychodzić akuratna.

K. Niaščasnamu. Prawasłaŭnaha malitwienika ŭ biełaruskaj mowie nima. Kataloh wyśle Wam kniħarnia „Pahonia“. Wierš Waš da druku nie padchodzie.

Pakrydžanamu. Korespondencyi atrymali, skarystajem.

St. B. Z prysłanych wiestak skarystajem.

K. T. u Brasłaui. Praŭnyja parady dajom.

Br. Ždańko. „B. K.“ wysyłajacca Wam akuratna, damahajciesia na poście.

Wučonomu. Z korespondencyi skarystajem, pišycie bolš.

Iħn. Naliwajko. Prošbu spoñnili.

A. Kiškielu. „B. K.“ pasyłam. Red „Stud. Dumki“ znachodziacca ŭ Stud. Sajuzie, h. zn. Ludwisarskaja 1—19.

B. J. Piśmo atrymali, adkaz dajom u praŭnych paradach.

B. Anisimu. Hezetu pasyłam Wam i Wašamu tawaryšy.

P. Kułaku. Prošbu spañniam. „B. K.“ damahajciesia na poście.

Pakrydžanamu Marudzie. Z korespondencyi skarystajem.

Kutok śmiechu.

Pokazka ab sawieckim życiu.

Pa świecie chodzieć ciapier takaja pokazka ab żyć ŭ Sawietach.

Św. Piotr chacieŭ dawiedacca, što tam robicca ŭ tych Sawietach. Doŭha думаŭ, kaho-b tudy pasłać; urešcie nadumaŭsia pasłać Łuku. — Jon, kaža, čalawiek bywaŭ, piśmienny, užo padżyly, dyk usio daśledzić i padrabiazna raskaža.

Paječaŭ św. Łuka ŭ Sawiety.

Prachodzić tydzień, druhi — nima Łuki. Urešcie na treti prychozić telehrama: „Siadžu ŭ čeka — Łuka“.

Zažuryŭsia św. Piotr. Škoda jamu Łuki. U čeka siadzieć horš jak u čyscy. Treba jaho ratawać. Dyk kliča św. Piotr Jllu i kaža: Ty jedź, ty maješ woz, jak što jakoje, dyk Łuku zabiareš z saboju i na chmary z wozam uciačeš...
Paječaŭ Jlla. Nima ad Jlli wiestki tydzień, nima dwa, urešcie prychozić telehrama: „Siadžu i ja — Jlla“.

Św. Piotr aź ruki załomau. — Woś tabie i na — pasłaŭ wyručać Łuku, a ciapier i jon siadzieć. Što rabić?

— Moža tudy pasłać Majsieja? Jon żyd, daś siabie radu ŭ Sawietach.

— Saprady dobroja dumka — rošyŭ św. Piotr i pasłaŭ tudy Majsieja.

Prachodzić tydzień, prachodzić dwa — nima nijakaj wiestki ad Majsieja. Pačakali j miesiac — taksama nima. Dumali, što i jaho pasadzili. Urešcie prychozić telehrama „Žyŭ i zdaroŭ — kamisar Piotroŭ“.

28.IX.1929 — u sobotu — 28.IX.1929

spektakl-wiečaryna

Biełaruskaha Studenskaha Sajuzu ŭ zali Biełaruskaje Himnazii Wostrabramskaja 9

U prahramie:

I. „STRACHI ŽYĆCIA“ — pjesa ŭ 3-ch aktach Fr. Alachnowiča;

II. „MICHAŁKA“ — kamedyja ŭ 1 akcie Daleckich.

III. SKOKI da ranicy pad huki duchawoje arkiestry.

Bahaty bufet. Pačatak a hadz. 8 punktualna.

Urad B. S. S.